

TAL-MULEJ HI L-ART U KULMA FIHA



Salm 65: 10-14

Inti żżur l-art u ssaqqiha,
u tagħniha bil-ġid tiegħek.
Il-wied ta' Alla mimli bl-ilma;
il-qamh tagħhom hejjejtihom.

Hekk int thejjha:
issaqqi r-raddiet u twitti t-tub tagħha,
bl-irxiex trattabha
u tberkilha ż-żrieragħ.
Fawwart is-sena bi tjubitek,
triqatek bil-ġid joqtru.
Jogtru bin-nida l-mergħat tad-deżert,
u bil-ferh jithažżmu l-għoljiet.
Il-mergħat jimtlew bl-imrieħel,
il-widien jinksew bil-qamh;
jgħajtu lkoll u jgħannu bil-ferh!



PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

ŻMIEN TA' TALB U IMPENN GĦALL-ĦARSIEN TAL-ĦOLQIEN

Ta' kull sena, iktar u iktar sa mix-xandir tal-Ittra enċiklika 'Laudato si' (24/05/2015), l-ewwel jum ta' Settembru għall-familja Nisranija jimmarka l-Jum Dinji ta' Talb għall-Ħarsien tal-Ħolqien, li bih jibda Żmien il-Ħolqien, u li jagħlaq fl-4 ta' Ottubru, fit-Tifkira ta' San Franġisk ta' Assisi. F'dan il-perjodu, l-Insara mad-dinja kollha jiġu mistiedna jgeddu l-fidi tagħhom f'Alla hallieq u jingħaqdu b'mod speċjali fit-talb u fl-azzjoni għall-ħarsien tad-dar komuni.

It-tema magħżula għal din is-sena hija: "Ġublew għall-Art", għax proprju din is-sena jaħbat il-50 anniversarju minn Jum l-Art. Papa Franġisku, fil-messaġġ tiegħu għal dan iż-żmien, jgħid li fl-Iskrittura Mqaddsa, il-Ġublew hu żmien qaddis li fih wiehed jiftakar, jerga' lura, jistrieħ, isewwi u jifraħ.

1. Żmien biex niftakru

Ahna msejhin niftakru fis-sejha li saritilna fil-bidu tal-ħolqien biex inkunu u nikbru f'komunità ta' mħabba. Ahna neżistu biss f'relazzjonijiet: ma' Alla li johloq, ma' hutna bhala membri ta' familja komuni, u mal-hlejjaq kollha li jgħammru fl-istess dar tagħna. (ara LS, 92). Għalhekk il-Ġublew hu żmien biex wiehed jiftakar li "kollox hu marbut ma' xulxin, u li l-ħarsien awtentiku tal-

istess hajjitna u tar-relazzjonijiet tagħna man-natura ma nistgħux nifirduh mill-imhabba tal-ahwa, mill-gustizzja u mill-fedeltà fil-konfront tal-ohrajn" (LS, 70).

2. Żmien biex nergħu lura

Il-Ġublew hu żmien biex nergħu lura u nsewwu t-triqat tagħna. Ahna ċarratna r-rabtiet li kienu jorbtuna mal-Ħallieq, mal-bnedmin l-ohra u mal-bqija tal-ħolqien. Ma nistgħux ngħixu f'armonija mal-ħolqien mingħajr ma nkunu fil-paċi mal-Ħallieq. Papa Benedittu XVI kien stqarr li "il-konsum brutali tal-ħolqien jibda fejn ma hemmx Alla, fejn il-materja saret biss materjal għalina, fejn ahna nfusna nsiru l-aħħar kelma, fejn il-gabra flimkien hi sempliciment proprjetà tagħna" (Laqgħa mal-Kleru tad-Djoċesi ta' Bolzano-Bressanone, 06/08/2008). Jehtieġilna nergħu nibdew ukoll naħsbu fl-ohrajn, b'mod speċjali fil-foqra u fid-dgħajfa, u mhux ngħixu f'kompetizzjoni li tifred. Fuq kollox, hemm bżonn nergħu nagħtu widen lill-art, li l-Iskrittura turihielna bhala adamah, il-post li minnu ħareġ il-bniedem, Adam. Illum il-lehen tal-ħolqien qed isejhilna, biex niftakru li ahna parti, u mhux sidien, tax-xibka tal-hajja li hi kollha rabta wahda.

3. Żmien biex nistrieħu

Illum l-istili ta' hajja tagħna qed jimbuttaw lill-pjaneta fix-xifer u iżjed minn kemm tiflaħ. Id-domanda kontinwa għat-tkabbir u ċ-ċiklu bla waqfien tal-produzzjoni u tal-konsum qed jifnu lill-ambjent. Il-foresti qed jiżżarmaw, il-hamrija qed tghosfor, l-ghelieqi qed jghibu, l-art dezerta dejjem tikber, l-ibhra qed jitniġġsu u t-tempesti qed jhraw: il-holqien qed jokrob bl-uġiħ! Matul il-Ġublew, il-Poplu ta' Alla kien mistieden jistrieħ mix-xogħol tas-soltu, biex, grazzi għat-tnaqqis fil-konsum tas-soltu, iħalli l-art tiġgedded u d-dinja titranġa. Fi żmienna hemm bżonn insibu stili gusti u sostenibbli ta' hajja, li jroddu lill-Art il-mistrieħ li jixirqilha, toroq ta' nutriment biżżejjed għal kulhadd. Il-pandemija ta' bħalissa b'xi mod wasslitna biex nerġġhu niskopru stili ta' hajja iżjed sempliċi u sostenibbli. F'ċertu sens, il-kriżi tatna l-possibbiltà li niżviluppaw modi godda ta' kif ngħixu għax stajna naraw biċ-ċar kif l-Art jirnexxiha tirkupra dak li tilfet jekk inhalluha tistrieħ: l-arja saret iżjed nadifa, l-ilmijiet iżjed ċari, l-ispeċi tal-annimali reġġhu lura f'bosta postijiet li minnhom kienu għebu. Il-pandemija għabitna f'salib it-toroq. Jehtieġ nikkultivaw valuri, rabtiet u proġetti li jgħibu l-hajja, u ngharblu d-drawwiet tagħna fl-użu tal-enerġija, fil-konsum, fit-trasport u fl-ikel.

4. Żmien biex insewwu

Il-Ġublew hu żmien biex insewwu l-armonija li kien hemm fil-bidu tal-holqien u biex infejqu r-relazzjonijiet umani li jinsabu f'riskju. Jistedinna noholqu mill-ġdid relazzjonijiet soċjali gusti, u rroddu lil kulhadd il-libertà tiegħu u l-ġid tiegħu, nahfru d-djun li l-oħrajn għandhom magħna.

Għalhekk ma rridux ninsew l-istorja ta' sfruttament tan-Nofsinhar tal-pjaneta, li pprovokat dejn ekoloġiku enormi, dovut prinċipalment lill-abbuż tar-rizorsi u lill-użu eċċessiv tal-ispazju ambjentali komuni biex fih jinxtehet l-iskart. Hu ta' importanza mill-akbar li jerga' jintlaħaq il-bilanċ klimatiku, u jitnaqqas il-livell ta' tingis. It-tishih tal-bijodiversità hu daqstant iehor kruċjali fil-kuntest tal-ghajbien ta' speċi minn fuq wiċċ l-art u tal-qedra bla precedent ta' ekosistemi shaħ. Ahna fid-dmir li nsewwu skont il-gustizzja, u niżguraw li dawk li għexu fuq art partikulari għal generazzjonijiet shaħ jistgħu jiskbu mill-ġdid l-użu shih tagħha. L-imġiba żbaljata azjendali tirrappreżenta "tip ġdid ta' kolonjalizmu" u hi tal-misthija kif kumpanija tasal tisfrutta komunitajiet u pajjiżi l-iżjed foqra fit-tiftix iddisprat tagħha għal żvilupp ekonomiku.

5. Żmien biex nifirħu

Fit-tradizzjoni biblika, il-Ġublew jirrapreżenta grajja ta' ferħ u hena, immedija mill-hoss tad-daqq ta' tromba li jidwi mal-art kollha. Għandna għax nifirħu wkoll meta naraw kif is-Sena speċjali tal-anniversarju tal-'Laudato si' qed tnebbah għadd ta' inizjattivi fuq livell lokali u globali b'risq l-ghozza u l-harsien tad-dar komuni u tal-foqra. Ha nkomplu nikbru fl-gharfien li lkoll kemm ahna qed ngħixu f'dar komuni bhala membri tal-istess familja! Nifirħu għax, fi mhabbtu, il-Ħallieq iwiežen l-isforzi ċkejna tagħna għall-ġid tal-Art. Din ukoll hija d-dar ta' Alla, fejn il-Verb tiegħu "sar bniedem u għammar fostna" (Ġw 1:14), il-post li t-tiswib tal-Ispirtu s-Santu kontinwament iġgedded.

**"Ibghat l-Ispirtu tiegħek, Mulej,
u ġedded il-wiċċ tal-art"**
(ara Salm 104:30).

Il-Ġimgħa 4 ta' Settembru

L-Ewwel Ġimgħa tax-xahar

Filghodu - Tqarbin tal-Morda fi djarhom
Fis-5:45pm - Qrar
Fis-6:30pm - Quddiesa
Fis-7:00pm - Adorazzjoni
Fis-7:30pm - Laqgħa għall-Ġenituri/ Kustodji u l-Parrini mal-Kappillan dwar il-Grizma tal-Isqof fil-Knisja Parrokkjali

It-Tnejn 7 ta' Settembru

Fil-5:00pm - Laqgħa għall-Adolexxenti mal-Kappillan fil-Knisja Parrokkjali

It-Tlieta 8 ta' Settembru

Solennità tat-Twelid tal-Madonna - Il-Vitorja

L-Erbgħa 9 ta' Settembru

Fil-5:00pm - Qrar għall-Adolexxenti fil-Knisja

Il-Ġimgħa 11 ta' Settembru

Fil-5:00pm - Prova fil-Knisja taċ-Ĉerimonja tal-Grizma tal-Isqof

Is-Sibt 12 ta' Settembru

Mill-5:00pm - Qrar għall-Ġenituri u Parrini sas-6:00pm fil-Knisja Parrokkjali

Il-Ħadd 13 ta' Settembru

Jum il-Grizma tal-Isqof

Fid-9:00am - Quddiesa bis-Sagrament tal-Grizma tal-Isqof
u
Fl-10:30am - Quddiesa bis-Sagrament tal-Grizma tal-Isqof

Il-Ħadd 20 ta' Settembru

Fl-10:30am - Quddiesa bil-Magħmudija

Il-Ħadd 27 ta' Settembru

Fl-10:30am - Quddiesa bil-Magħmudija



Twieldu mill-ġdid bil-Magħmudija

Max Piscopo Emma Tufigno
Matthew Sant Elisa Grixti
Harry Paul Grech Jenivelle Briffa
Beppe Sciberras



Daħlu fil-Ħajja ta' Dejjem

Paul Agius Paul Vella

**Nitolbu
għalihom!**

